

நவம்பர் - 27

தேசியச் செய்திகள்

ஜல் ஜீவன் திட்டத்தின் அக்டோபர் மாதத் தரவரிசை



“

Shahjahanpur district
of Uttar Pradesh
amongst top ranked
district of the country
on the Jal Jeevan
Mission

”

- ❖ ஜல் ஜீவன் திட்டத்தின் 2022 ஆம் ஆண்டு அக்டோபர் மாதத்திற்கான தரவரிசையில் உத்தரப் பிரதேசத்தின் பல மாவட்டங்கள் மிகச் சிறப்பான செயல்திறன் கொண்டவையாக பதிவு செய்யப் பட்டுள்ளன.
- ❖ முன்னணியில் உள்ள மாவட்டங்களில் அம்பாலா, ரோஹ்தக் மற்றும் ஃபரிதாபாத் ஆகியவை முதல் 3 இடங்களைப் பிடித்தன.
- ❖ உயர் சாதனையாளர் பிரிவில் ராணிப்பேட்டை 3வது இடம் பெற்றது.
- ❖ சாதனையாளர் பிரிவில் மயிலாடுதுறைக்கு 3வது இடம் கிடைத்தது.
- ❖ உயர் சாதனையாளர்களாக முன்னேறும் மாவட்டங்களில் நாமக்கல் முதலிடம் பெற்றது.
- ❖ சிறந்த செயல்திறன் கொண்ட மாவட்டங்களின் பிரிவுகளில் வேகமாக முன்னேறி வரும் மாவட்டங்கள்: மோன் (நாகாலாந்து), கிழக்கு ஜெயிந்தியா மலைப் பகுதிகள் (மேகாலயா) மற்றும் மஹோபா (உத்தரப் பிரதேசம்) ஆகியனவாகும்.

2023 ஆம் ஆண்டு ஷாங்காய் ஒத்துழைப்பு அமைப்பின் இணையதளம் மற்றும் கருத்துரு


- ❖ 2023 ஆம் ஆண்டில் ஷாங்காய் ஒத்துழைப்பு அமைப்பின் தலைமைப் பொறுப்பினை ஏற்று அடுத்த ஷாங்காய் ஒத்துழைப்பு அமைப்பின் உச்சி மாநாட்டை நடத்த உள்ளதால் அதற்கான அதிகாரப்பூர்வ வலைத்தளத்தை இந்தியா அறிமுகப் படுத்தி உள்ளது.
- ❖ அடுத்த ஆண்டு இந்தியாவின் தலைமையின் கீழ் மேற்கொள்ளப்படும் நிகழ்வுகளை இந்த இணையதளம் குறிப்பிட்டுக் காட்டுகிறது.
- ❖ இந்த மாநாட்டின் கருத்துரு, "பாதுகாப்பான (SECURE) ஷாங்காய் ஒத்துழைப்பு அமைப்பு" என்பதாகும்.
- ❖ இதில் குடிமக்களுக்கான பாதுகாப்புக்கு 'S', பொருளாதார மேம்பாட்டிற்கு 'E',

பிராந்தியத்தில் இணைப்பு வசதிக்கு 'C', ஒற்றுமைக்கு 'U', இறையாண்மை மற்றும் ஒருமைப்பாட்டுக்கு 'R', சுற்றுச்சூழல் பாதுகாப்புக்கு 'E' ஆகிய எழுத்துக்கள் குறிக்கப் படுகின்றன.

- ❖ உஸ்பெகிஸ்தானின் சமர்கண்ட் நகரில் நடைபெற்ற நிகழ்வு ஒன்றில் ஷாங்காய் ஒத்துழைப்பு அமைப்பின் சுழற்சி முறை தலைமைப் பதவியை இந்தியா பெற்றது.
- ❖ இந்தியா 2023 ஆம் ஆண்டு செப்டம்பர் மாதம் வரை ஓராண்டு காலத்திற்கு தலைமைப் பதவியினை வகிக்கும்.



இந்தியாவின் முதல் தேசிய தற்கொலை தடுப்புக் கொள்கை




- ❖ சுகாதாரம் மற்றும் குடும்ப நலத் துறை அமைச்சகமானது, தேசிய தற்கொலை தடுப்புக் கொள்கையினை வெளியிட்டது.
- ❖ பொது சுகாதார முன்னுரிமைக் கொள்கையாக தற்கொலைகளைத் தடுப்பதற்காக அரசாங்கத்தால் உருவாக்கப்பட்ட இத்தகைய முதல் வகையான கொள்கை இது ஆகும்.
- ❖ வரும் பத்தாண்டுகளில் மன ஆரோக்கியத்தை மேம்படுத்தச் செய்வதற்கும் தற்கொலைகளைத் தடுப்பதற்குமான ஒரு செயல்பாட்டுக் களத்தினை இக்கொள்கை

நிறுவ உள்ளது.

- ❖ 2030 ஆம் ஆண்டிற்குள், நாட்டில் தற்கொலை மூலமான இறப்பு வீதத்தினை 10 சதவீதமாகக் குறைப்பதே இக்கொள்கையின் குறிக்கோள் ஆகும்.
- ❖ உலகளாவிய தற்கொலைப் பதிவுகளில் இந்தியாவில் பதிவான தற்கொலைகளின் எண்ணிக்கையின் பங்களிப்பு தற்போது பெண்கள் மற்றும் ஆண்கள் பிரிவுகளில் முறையே 37 சதவீதம் மற்றும் 24.3 சதவீதமாகப் பதிவாகியுள்ளது.

சுற்றுச்சூழல் செய்திகள்

பெரிய உள்ளான் பறவை



- ❖ அழிந்து வரும் கலிட்ரிஸ் டெனுயிரோஸ்ட்ரிஸ் (ஹார்ஸ்பீல்ட், 1821) இனத்தினைச் சேர்ந்த ரஷ்யப் பறவை இனமான பெரிய உள்ளான் பறவையானது கேரளாவின் கடற்கரைக்கு வந்துள்ளது.
- ❖ இவை குளிர்கால இருப்பிட வசதிக்காக 9,000 கி.மீ.க்கு மேலான தொலைவிற்குப் பறந்து வருகின்றன.
- ❖ மத்திய ஆசியப் பறவைகளின் பறக்கும் பாதையில் (CAF) பயணிக்கும் புலம்பெயரும் பறவை இனங்கள் இரண்டில் ஒன்று இதுவாகும்.
- ❖ மற்றொரு பறவை குஜராத்தில் உள்ள ஜாம்நகரில் கண்டறியப்பட்டது.

அறிக்கைகள் மற்றும் குறியீடுகள்

பாக்டீரியா மற்றும் இறப்பு எண்ணிக்கைகள்

- ❖ E. கோலி, S.நிமோனியா, K. நிமோனியா, S. ஆரியஸ் மற்றும் A. பவுமானி ஆகிய ஐந்து வகையான பாக்டீரியாக்கள் 2019 ஆம் ஆண்டில் இந்தியாவில் பதிவான 6.8 லட்சம் இறப்புகளுக்குக் காரணமாக இருந்தன.
- ❖ இந்த ஆய்வறிக்கையானது லான்செட் இதழில் வெளியிடப்பட்டுள்ளது.
- ❖ 2019 ஆம் ஆண்டில் இந்தியாவில் பதிவான 1,57,082 (1.57 லட்சம்) உயிர்களைப் பலி வாங்கிய ஈ.கோலி மிகக் கொடிய நோய்க் கிருமியாகும்.
- ❖ பொதுவாக ஏற்படும் பாக்டீரியாத் தொற்றுகள் 2019 ஆம் ஆண்டில் பதிவான உயிரிழப்புகளுக்கான இரண்டாவது முக்கியக் காரணமாகும்.

- ❖ இவை உலகளவில் பதிவான எட்டில் ஒரு உயிரிழப்பிற்குக் காரணமானவையாகும்.
- ❖ 2019 ஆம் ஆண்டில் பதிவான 7.7 மில்லியன் (77 லட்சம்) உயிரிழப்புகள் 33 பொதுவான பாக்டீரியா தொற்றுக்களுடன் தொடர்புடையவையாகும்.
- ❖ இந்த ஐந்து பாக்டீரியாக்கள் மட்டுமே அனைத்து உயிரிழப்புகளில் பாதிக்கும் மேற்பட்டவற்றுடன் தொடர்பு கொண்டுள்ளன.
- ❖ E. கோலி, S.நிமோனியா, K. நிமோனியா, S. ஆரியஸ் மற்றும் P. ஏறுகினோசா ஆகிய ஐந்து நோய்க் கிருமிகள், இந்த அறிக்கையில் ஆய்வு செய்யப்பட்ட பாக்டீரியாக்களில் 54.2% உயிரிழப்புகளுக்குக் காரணமாகும்.
- ❖ 1.1 மில்லியன் உயிரிழப்புகளோடு, உலகளவில் பதிவான அதிக உயிரிழப்புகளோடுத் தொடர்புடைய நோய்க் கிருமி S. ஆரியஸ் ஆகும்.
- ❖ 100,000 பேருக்கு 230 உயிரிழப்புகளுடன் ஆப்பிரிக்காவின் துணை சஹாரா பகுதியில் அதிக இறப்பு விகிதம் பதிவாகியுள்ளது.
- ❖ 5 முதல் 14 வயதுக்குட்பட்ட குழந்தைகள் மத்தியில் ஏற்படும் அதிக உயிரிழப்புகள் (49,000 இறப்புகள்) சால்மோனெல்லா என்டெரிகா செரோவர் டைபி என்ற பாக்டீரியத்தினால் ஏற்படுபவையாகும்.

TOP FIVE DEATH CAUSING BACTERIA IN INDIA		
Pathogen	Death counts in 2019	Death rate per 100,000 population, 2019
E.Coli	1.6 lakh	16.1
S-Pneumoniae	1.4 lakh	14.4
K-Pneumoniae	1.3 lakh	13.2
S-Aureus	1.2 lakh	12.8
A-Baumannii	1.1 lakh	11

மாநிலச் செய்திகள்

வடகிழக்கு இந்தியாவின் முதல் யுனானி மருத்துவ நிறுவனம்



- ❖ தெற்கு அசாம் நகரமான சில்சார் பகுதியில் வடகிழக்கு இந்தியாவின் முதல் யுனானி மருத்துவ மையமானது நிறுவப்பட்டுள்ளது.

- ❖ யுனானி மருத்துவம் என்பது ஆயுஷ் அமைப்புகளுள் உள்ள ஒரு பாரம்பரிய மருத்துவ நடைமுறையாகும்.
- ❖ இது மத்திய யுனானி மருத்துவ ஆராய்ச்சி சபையிடம் (CCRUM) ஒப்படைக்கப் பட்டது.
- ❖ மத்திய யுனானி மருத்துவ ஆராய்ச்சி சபை என்பது மத்திய ஆயுஷ் அமைச்சகத்தின் கீழ் இயங்கும் ஒரு தன்னாட்சி அமைப்பாகும்.

பிரபலமானவர்கள், விருதுகள் மற்றும் நிகழ்வுகள்

இந்தியத் திரைப்படத் துறையின் பிரபல நபர் 2022

- ❖ தெலுங்கு சூப்பர் ஸ்டார் சிரஞ்சீவிக்கு 2022 ஆம் ஆண்டின் இந்தியத் திரைப்படப் பிரபலம் என்ற விருதானது வழங்கப்பட்டது.
- ❖ இந்த விருதானது கோவாவில் நடந்த 53வது இந்திய சர்வதேசத் திரைப்பட விருது விழாவின் (IFFI) தொடக்க விழாவில் வழங்கப்பட்டது.
- ❖ 2006 ஆம் ஆண்டில் அவருக்கு இந்தியாவின் மூன்றாவது மிக உயரியக் குடிமை விருதான பத்ம பூஷன் விருதானது வழங்கப்பட்டது.



இலக்கியத்திற்கான JCB பரிசு 2022

- ❖ பரன் ஃபரூக்கி என்பவரால் உருது மொழியில் மொழிப் பெயர்க்கப்பட்ட எழுத்தாளர் காலித் ஜாவேத் எழுதிய "The Paradise of Food" புத்தகத்திற்காக, அவருக்கு இலக்கியத்திற்கான ஜந்தாவது JCB பரிசானது வழங்கப்பட்டது.
- ❖ இப்புத்தகமானது, முதன் முதலில் 2014 ஆம் ஆண்டில் "நேமத் கானா" என்ற பெயரில் வெளியிடப்பட்டது.
- ❖ இந்த விருதை வென்ற நான்காவது மொழிபெயர்ப்பு பதிப்பு இது என்பதோடு, உருது

மொழியில் மொழி பெயர்க்கப்பட்டு இந்த விருதை வென்ற முதல் படைப்பு இந்தப் பதிப்பு ஆகும்.



முக்கிய தினங்கள்

உலகப் பாரம்பரிய வாரம் - நவம்பர் 19 முதல் 25 வரை




- ❖ உலகப் பாரம்பரிய வாரமானது ஒவ்வோர் ஆண்டும் நவம்பர் 19 முதல் நவம்பர் 25 ஆம் தேதி வரை கொண்டாடப்படுகிறது.
- ❖ இது கலாச்சாரம் மற்றும் பாரம்பரியத்தின் பாதுகாப்பை மேம்படுத்தச் செய்வதை நோக்கமாகக் கொண்டுள்ளது.
- ❖ உலகப் பாரம்பரிய வாரமானது இந்தியத் தொல்லியல் துறையினால் கொண்டாடப்

படுகிறது.

- ❖ இந்தியத் தொல்லியல் துறையால் 3,691 நினைவுச் சின்னங்கள் பாதுகாக்கப் படுகின்றன.
- ❖ உத்தரப் பிரதேச மாநிலத்தில், அதிக எண்ணிக்கையிலான நினைவுச் சின்னங்கள் அமைந்துள்ளது.
- ❖ இவற்றில் சுமார் 40 நினைவுச் சின்னங்கள் யுனெஸ்கோ அமைப்பின் உலகப் பாரம்பரியத் தளங்களின் கீழ் பட்டியலிடப்பட்டுள்ளன.
- ❖ உலகிலேயே அதிகளவில் பாரம்பரியத் தளங்களைக் கொண்ட ஆறாவது நாடு இந்தியாவாகும்.

பெண்களுக்கு எதிரான வன்முறைகளை ஒழிப்பதற்கான சர்வதேச தினம் - நவம்பர் 25

- ❖ இத்தினமானது, 1960 ஆம் ஆண்டில் ரஃபேல் ட்ருஜிலோவின் கட்டளையின் பேரில் படுகொலை செய்யப்பட்ட டொமினிகன் குடியரசினைச் சேர்ந்த ஆர்வலர்களான மிராபால் சகோதரிகளுக்கான நினைவு நாளாகும்.
- ❖ பெண்களுக்கு எதிரான அனைத்து வகையான பாகுபாடுகளையும் நீக்குவதற்கான உடன்படிக்கையானது, 1979 ஆம் ஆண்டில் ஐக்கிய நாடுகள் பொதுச் சபையால் ஏற்றுக் கொள்ளப் பட்டது.
- ❖ பாலின அடிப்படையிலான வன்முறைக்கு எதிராக குரல் கொடுக்கும் நாளாக நவம்பர் 25 ஆம் தேதியானது 1981 ஆம் ஆண்டு முதல் அனுசரிக்கப்படுகிறது.
- ❖ இந்தத் தினத்தின் கருத்துரு, 'UNITE! பெண்கள் மற்றும் சிறுமிகளுக்கு எதிரான வன்முறையை முடிவுக்குக் கொண்டு வருவதற்கான நடவடிக்கை' என்பதாகும்.



உலக ஆலிவ் மர தினம் - நவம்பர் 26

- ❖ உலக ஆலிவ் மர தினமானது 2019 ஆம் ஆண்டில் நடைபெற்ற யுனெஸ்கோ அமைப்பின் 40வது பொது மாநாட்டில் அறிவிக்கப்பட்டது.
- ❖ ஆலிவ் மரமானது, குறிப்பாக ஆலிவ் கிளையானது அமைதி, ஞானம் மற்றும் நல்லிணக்கத்தைக் குறிக்கிறது.
- ❖ இதன் சராசரி ஆயுட்காலம் சுமார் 500 ஆண்டுகளாகும், ஆனால் ஆலிவ் மரங்கள்

அதற்கும் மேற்பட்ட காலங்கள் வரை செழித்து வளரும்.

- ❖ அவை முதலில் ஆசியா மைனர் பகுதியினைச் சேர்ந்தவையாகும்.



இதரச் செய்திகள்

2022 ஆம் ஆண்டின் சிறந்தப் பதிப்பாளர்

- ❖ TATA லிட்டரேச்சர் லைவ் விழாவில் ஹார்பர்காலின்ஸ் இந்தியா இதழானது 2022 ஆம் ஆண்டின் சிறந்தப் பதிப்பாளர் விருதினைப் பெற்றது.
- ❖ ஹார்பர்காலின்ஸ் இந்தியா இதழ் தொடர்ந்து இரண்டாவது முறையாக இந்த விருதினைப் பெற்றுள்ளது.
- ❖ ஹார்பர்காலின்ஸ் இந்தியா, TATA லிட்டரேச்சர் லைவ் விழாவில், 2022, 2021, 2018 மற்றும் 2016 ஆகிய ஆண்டுகளில் நான்கு முறை ஆண்டின் சிறந்த பதிப்பாளர் விருதை வென்று உள்ளது.
- ❖ 1992 ஆம் ஆண்டில் இந்தியாவில் வெளியிடத் தொடங்கிய ஹார்பர்காலின்ஸ் நிறுவனமானது இந்த ஆண்டில் தனது 30வது ஆண்டு நிறைவு விழாவைக் கொண்டாடுகிறது.

